

ನಾರಾಯಣಪ್ರೋಕ್ಷಂ
ಗೋಮತೀಸಾಗರಸಂಗಮತೀರ್ಥಮಾಹಾತ್ಮ್ಯವರ್ಣನಂ



ಶ್ರೀನಾರಾಯಣ ಉವಾಚ .
ತತೋ ಗಚ್ಛೇನ್ಮಹಾಲಕ್ಷ್ಮಿ ! ಗೋಮತ್ಯುದಧಿಸಂಗಮೇ .
ಮುಕ್ತಿದ್ವಾರಂ ತು ತತ್ಪ್ರೋಕ್ಷಂ ಕಲಿಕಾಲೇ ನ ಸಂಶಯಃ .. ೧..
ಗಂಗಾಸಾಗರಸಂಯೋಗೇ ಸಿಂಧುಸಾಗರಸಂಗಮೇ .
ಫಲಂ ಯತ್ತಲ್ಲಭ್ಯತೇಸತ್ರ ಗೋಮತ್ಯುದಧಿಸಂಗಮೇ .. ೨..
ಪಾಪಂ ಪ್ರಣಶ್ಯತೇ ಸ್ನಾತ್ವಾ ಹೃಘ್ಯಂ ದದ್ಯಾದ್ವಿಧಾನತಃ .
ಕುಶಾಂಶ್ಚ ಕರಯೋರ್ಧೃತ್ವಾ ನಾರಿಕೇಲಫಲಂ ತಥಾ .. ೩..
ಅರ್ಘ್ಯಂ ದದ್ಯಾನ್ನಮಸ್ಕೃತ್ಯ ಶ್ರೀಕೃಷ್ಣಪರಮಾತ್ಮನೇ .
ತೀರ್ಥರಾಜ ನಮಸ್ತುಭ್ಯಂ ತ್ರಾಹಿ ಸಂಸಾರಸಾಗರಾತ್ .. ೪..
ರತ್ನಾಕರ ಗೃಹಾಣಾಽರ್ಘ್ಯಂ ಗೋಮತ್ಯಾ ಸಹ ತೇ ನಮಃ .
ಅರ್ಘ್ಯಂ ದತ್ವಾ ಶಿಖಾಂ ಬಧ್ವಾ ಸ್ತೃತ್ವಾ ಚ ಜಲಶಾಯಿನಂ .. ೫..
ಕುರ್ಯಾತ್ ಸ್ನಾನಂ ಪ್ರಾಜ್ಞುಖಶ್ಚ ಪಿತ್ತ್ವಾನ್ ಸಂತರ್ಪಯೇತ್ತತಃ .
ಪಿತೃಶ್ರಾದ್ಧಂ ತಥಾ ಕೃತ್ವಾ ದದ್ಯಾಚ್ಚ ದಕ್ಷಿಣಾಂ ಶುಭಾಂ .. ೬..
ಸುವರ್ಣಂ ವಾಸಸೀ ದದ್ಯಾತ್ ಕಂಚುಕೋಷ್ಟೀಷಮಿತ್ಯಪಿ .
ಮಹಾದಾನಾನಿ ದದ್ಯಾಚ್ಚ ಯದೀಚ್ಛೇತ್ ಕ್ಷೇಮಮಾತ್ಮನಃ .. ೭..
ಲಕ್ಷ್ಮ್ಯಾಃ ಸಹ ಹರಿಃ ಸಾಕ್ಷಾದ್ವಿಷ್ಣುರ್ಮೇ ಪ್ರೀಯತಾಮಿತಿ .
ಉಕ್ತ್ವಾ ದದ್ಯಾದ್ವಿವಿಧಾನಿ ದಾನಾನಿ ಭೋಜನಾನಿ ಚ .. ೮..
ತುಲಾಪುರುಷದಾನಂ ಚ ಕುರ್ಯಾತ್ಸಾಗರಸಂಗಮೇ .
ಸಪ್ತ ದ್ವೀಪನೃಪೋ ಭೂತ್ವಾ ವೈಕುಂಠಂ ಯಾತಿ ಮಾನವಃ .. ೯..
ತುಲಯಾ ತೋಲಯೇತ್ ಸ್ವಂ ಯಃ ಸುವರ್ಣರಜತಾದಿಭಿಃ .
ವಸ್ತ್ರ ಕುಂಕುಮಕರ್ಪೂರಶರ್ಕರಾಫಲಸದ್ರಸೈಃ .. ೧೦..
ಸೋಸತ್ರ ಭೋಗಾನ್ ಸುಖಾನ್ ಭುಕ್ತ್ವಾ ಮೋಕ್ಷಂ ಯಾತಿ ಸುರಾರ್ಚಿತಃ .
ಸ್ವರ್ಣದಾನಂ ವಾಜಪೇಯಂ ಸ್ನಾನಂ ಗೋಮತಿವಾರಿಣಿ .. ೧೧..
ಕನ್ಯಾದಾನಂ ಭೂಮಿದಾನಂ ವಿದ್ಯಾದಾನಂ ವಿಧಾನತಃ .
ಗೋಮತ್ಯಾಃ ಸಂಗಮೇ ಕುರ್ಯಾತ್ ಯಾತಿ ಬ್ರಹ್ಮಪದಂ ಹಿ ಸಃ .. ೧೨..

ಸ್ವರ್ಣಧೇನುಂ ಘೃತಧೇನುಂ ತಿಲಧೇನುಂ ಪ್ರದಾಯ ವೈ .
 ವಸ್ತ್ರಾದಿಶರ್ಕರಾಧೇನುಂ ದತ್ವಾ ಯಾತಿ ಪರಂ ಪದಂ .. ೧೩..
 ಯುಗಾದಿತಿಥಿಮುಖ್ಯಾಸು ಪಂಚಕಾಸ್ವಷ್ಟಕಾಸು ಚ .
 ವೈದೃತೌ ಚ ವ್ಯತೀಪಾತೇ ಗಜಚ್ಚಾಯಾಹ್ವಯೇ ತಥಾ .. ೧೪..
 ಷಷ್ಠ್ಯಮೈಕಾದಶ್ಯಷ್ಟಮೀದ್ವಾದಶೀಶ್ರಾದ್ಧಸದ್ವೃತೇ .
 ಸ್ನಾತ್ವಾ ನೀರನಿಧೌ ತದ್ವದ್ಗೋಮತೀಚಕ್ರತೀರ್ಥಯೋಃ .. ೧೫..
 ಗೋಮತ್ಯುದಧಿಸಂಯೋಗೇ ಸ್ನಾತ್ವಾ ಬ್ರಹ್ಮಪದಂ ಲಭೇತ್ .
 ಅಮಾವಾಸ್ಯಾದಿನೇ ಶ್ರಾದ್ಧಂ ಕಾರ್ಯಂ ಗೋಮತಿಸಂಗಮೇ .. ೧೬..
 ಪಕ್ಷಶ್ರಾದ್ಧಕೃತಂ ಪುಣ್ಯಂ ದಿನೈಕೇನ ಲಭೇಜ್ಜನಃ .
 ಶ್ರದ್ಧಾಹೀನಂ ಮಂತ್ರಹೀನಂ ಪಾತ್ರಹೀನಮಥಾಪಿ ವಾ .. ೧೭..
 ದ್ರವ್ಯಹೀನಂ ಕಾಲಹೀನಂ ಮನ ಐಕಾಗ್ರ್ಯವರ್ಜಿತಂ .
 ಪರಿಪೂರ್ಣಮಮಾಶ್ರಾದ್ಧಂ ಪಿತೃಣಾಮುದಧೌ ಭವೇತ್ .. ೧೮..
 ಗೋಮತೀ ಕಮಲಾ ಚಂದ್ರಭಾಗಾ ತದೋದಧೌ ವಸೇತ್ .
 ಗಯಾಯಾಂ ಪಿಂಡದಾನೇನ ಪ್ರಯಾಗೇ ಚಾಸ್ಥಿಪಾತನಾತ್ .. ೧೯..
 ಅಮಾಯಾಂ ಶ್ರಾದ್ಧದಾನೇನ ಶಾಶ್ವತಂ ಪುಣ್ಯಮಾಪ್ಯತೇ .
 ಯದೀಚ್ಛೇತ್ ಸರ್ವತೀರ್ಥೇಷು ಸ್ನಾನಂ ವ್ರತಧರಃ ಪುಮಾನ್ .. ೨೦..
 ಸ್ನಾನಂ ಕುರ್ವೀತ ಭಕ್ತ್ಯಾ ವೈ ಗೋಮತ್ಯುದಧಿಸಂಗಮೇ .
 ಅಪುತ್ರಾ ಮೃತಪುತ್ರಾ ವಾ ಕಾಕವಂಧ್ಯಾ ಸ್ವವತ್ಸುತಾ .. ೨೧..
 ದೋಷೈಃ ಪ್ರಮುಚ್ಯತೇ ನಾರೀ ಗೋಮತ್ಯುದಧಿಸಂಗಮೇ .
 ಶ್ರಾದ್ಧಂ ದಾನಂ ತಥಾ ಪಿತೃತರ್ಪಣಂ ಜಲದರ್ಶನಂ .. ೨೨..
 ವ್ರತಂ ಸ್ನಾನಂ ತಥಾ ಪುಣ್ಯಂ ಜಪೋ ಹೋಮಶ್ಚ ಕೀರ್ತನಂ .
 ಶಾಶ್ವತೀತೃಪ್ತಿಕೃತ್ಪುಣ್ಯಂ ಗೋಮತ್ಯುದಧಿಸಂಗಮೇ .. ೨೩..
 ಮಾತೃಪಕ್ಷಾಃ ಪಿತೃಪಕ್ಷಾ ಭಗಿನೀಪಕ್ಷಕಾಸ್ತಥಾ .
 ಪುತ್ರೀಪಕ್ಷಾಃ ಶ್ವಶೂರಪಕ್ಷಾಸ್ತಥಾ ಶ್ವಶುರಪಕ್ಷಕಾಃ .. ೨೪..
 ಪಿತೃಸ್ವಸ್ತೃಪಕ್ಷಗಾಶ್ಚ ಸ್ತುಷಾಪಕ್ಷಾಸ್ತಥಾ ಜನಾಃ .
 ಸಪತ್ನೀಪಕ್ಷಗಾಶ್ಚಾಪಿ ರಕ್ಷಿಕಾಪಕ್ಷಗಾ ಅಪಿ .. ೨೫..
 ಭ್ರಾತೃಜಾಯಾಪಕ್ಷಗಾಶ್ಚ ಸ್ವಸ್ತೃಪುತ್ರಾ ದಿಪಕ್ಷಗಾಃ .
 ಪಿತೃಭ್ರಾತೃಸುತಾಪತ್ನೀಪ್ರಭತಿಪಕ್ಷಕಾ ಅಪಿ .. ೨೬..
 ಮಿತ್ರಬಾಂಧವಭೃತ್ಯಾನಾಂ ಯೇಽಪಿ ಸಂಬಂಧಧಾರಕಾಃ .
 ಜನ್ಮಾಂತರಗತಾ ಯೇ ಚ ನಾರಕಾಃ ಖನಿಗರ್ಭಗಾಃ .. ೨೭..
 ತೇ ಸರ್ವೇ ಸಂಸ್ಕೃತಾಃ ಶ್ರಾದ್ಧೇ ಗೋಮತ್ಯುದಧಿಸಂಗಮೇ .
 ಸ್ನಾನೇ ದಾನೇ ಸಂಸ್ಕೃತಾಶ್ಚ ತೃಪ್ತಿಂ ಯಾಂತಿ ತು ಶಾಶ್ವತೀಂ .. ೨೮..

ಸರ್ವಪಾಪೈಃ ಪ್ರಮುಚ್ಯಂತೇ ಮುಕ್ತಿಂ ಯಾಂತಿ ನ ಸಂಶಯಃ .
 ಶ್ರಾವಣದ್ವಾದಶೀಯೋಗೇ ಸಮಭ್ಯರ್ಚ್ಯ ತು ವಾಮನಂ .. ೨೯..
 ಪರಮಂ ಲೋಕಮಾಪ್ನೋತಿ ಸ್ನಾತ್ವಾ ಗೋಮತಿಸಂಗಮೇ .
 ಪೀತಾಂಬರಧರೋ ಭೂತ್ವಾ ದಿವ್ಯಾಭರಗಭೂಷಿತಃ .. ೩೦..
 ಚತುರ್ಭುಜಧರಶ್ಚೈವ ವನಮಾಲಾವಿಭೂಷಿತಃ .
 ಸೇವ್ಯಮಾನಃ ಸುರಸ್ತ್ರೀಭಿರ್ವಿಮಾನಕೃತವಾಹನಃ .. ೩೧..
 ಸಂಸ್ತೂಯಮಾನಃ ಋಷಿಭಿಃ ಶ್ರೀಹರೇರರ್ಚಕೋ ಜನಃ .
 ಗೋಮತೀಸಂಗಮೇ ಪೂತೋ ಯಾತಿ ವಿಷ್ಣೋಃ ಪರಂ ಪದಂ .. ೩೨..
 ಗೋಮತೀಸಾಗರೇ ಸ್ನಾತ್ವಾ ಗಚ್ಛೇತ್ ಸಪ್ತಪ್ರಕುಂಡಕಾನ್ .
 ಸರ್ವೈರಾರಾಧಿತಃ ಕೃಷ್ಣೋ ಹರಿರಾವಿರ್ಭೂವ ಹ .. ೩೩..
 ಸಹ ಲಕ್ಷ್ಮ್ಯಾ ಹರಿಂ ದೃಷ್ಟ್ವಾ ಸನಕಾದ್ಯಾ ಮಹರ್ಷಯಃ .
 ಸಪ್ತಮಿಷ್ಠಜಲಗರ್ತಾನ್ ಕೃತ್ವಾ ಸಿಷಿಚುರಿಂದಿರಾಂ .. ೩೪..
 ತತೋ ಲಕ್ಷ್ಮೀಹೃದಾ ಏತೇ ಕಲೌ ತೇ ರುಕ್ಮಿಣೀಹೃದಾಃ .
 ಭೃಗುಣಾ ಸೇವಿತಾಶ್ಚೈತೇ ಭಗುತೀರ್ಥಮಿತಿ ಸ್ಮೃತಂ .. ೩೫..
 ತತ್ರ ಪ್ರಕ್ಷಾಲ್ಯ ಚರಣೌ ತಥಾಽಽಚಮ್ಯ ಕುಶಾಸ್ತತಃ .
 ಸಂಗೃಹ್ಯ ಪ್ರಾಜ್ಞುಖೋ ಭೂತ್ವಾಽಽಘಂ ಗೃಹ್ಣೀತ್ವಾಽಽಕ್ಷತಾದಿಭಿಃ .. ೩೬..
 ಹಸ್ತೌ ಚ ಮಸ್ತಕೋಪರಿ ಸಮುನ್ನೀಯ ಫಲಾದಿಭಿಃ .
 ಅಘಂ ದಾತವ್ಯಮೇವಾತ್ರ ಹೃದೇ ರುಕ್ಮಿಣಿಸಂಜ್ಞಿತೇ .. ೩೭..
 ಸ್ನಾನಂ ಕುರ್ಯಾತ್ತತೋ ಧ್ಯಾತ್ವಾ ತೀರ್ಥಾನಿ ಪಿತೃದೇವತಾಃ .
 ದೇವಮಾನವಪಿತೃಶ್ಚ ಸಂತರ್ಪ್ಯ ಹರಿಭಾವತಃ .. ೩೮..
 ವಿಪ್ರಾನಾಹೂಯ ಚ ಶ್ರಾದ್ಧಂ ಪ್ರಕುರ್ವೀತ ಚ ಭಕ್ತಿತಃ .
 ದಕ್ಷಿಣಾಂ ರಜತಂ ಸ್ವರ್ಣೇ ಫಲಂ ಮಿಷ್ಠಾನ್ನಮಂಬರಂ .. ೩೯..
 ಭೋಜನಂ ಚಾಪಿ ದಂಪತ್ಯೋರ್ಧದ್ಯಾಚ್ಚ ಭೂಷಣಾದಿಕಂ .
 ಶಾಟೀಂ ಚ ಕಂಚುಕೀಂ ಶ್ರೇಷ್ಠಾಂ ಘರ್ಘರೀಂ ಕರ್ಪಟಾದಿಕಂ .. ೪೦..
 ಪಿತೃಪಂಕ್ತೀಶ್ಚ ಸಂಪೂಜ್ಯ ನಾರೀಶ್ಚಾನ್ಯಾಃ ಕುಮಾರಿಕಾಃ .
 ಸಂಪೂಜ್ಯ ದದ್ಯಾದ್ ದಾನಾನಿ ರುಕ್ಮಿಣೀ ಪ್ರೀಯತಾಮಿತಿ .. ೪೧..
 ವಸತೇ ಚ ಸದಾ ಲಕ್ಷ್ಮೀಸ್ತಸ್ಯ ಗೇಹೇ ನ ಸಂಶಯಃ .
 ಸ್ಮೃದ್ಧಿಂ ಸರ್ವಾಂ ಸಮಾಪ್ನೋತಿ ಲಕ್ಷ್ಮೀಸ್ತಸ್ಯ ಪ್ರಸೀದತಿ .. ೪೨..
 ಸಪ್ತಸ್ತಪಿ ಹೃದೇಷ್ಟೇವ ದಾನಂ ದದ್ಯಾತ್ ಪೃಥಕ್ ಪೃಥಕ್ .
 ತತ್ರರ್ವಂ ಚಾಽಕ್ಷಯಂ ವಿಂದೇಲ್ಲಕ್ಷ್ಮೀಲೋಕೇ ಸುಖಪ್ರದಂ .. ೪೩..
 ಅಲಕ್ಷ್ಮೀರ್ನಶ್ಯತಿ ತಸ್ಯ ಲಕ್ಷ್ಮೀರ್ಯಸ್ಯ ಪ್ರಸೀದತಿ .

ಪಶುಪುತ್ರಗೃಹವಾಟೀಕ್ಷೇತ್ರಭವನಶಾಲಯಃ .. ೪೪..
ಭವಂತಿ ಸತತಂ ಶ್ರೇಷ್ಠಾ ಲಕ್ಷ್ಮೀಯಸ್ಯ ಪ್ರಸೀದತಿ .
ಸ್ವರ್ಣಾದಿವರ್ಧನಂ ತಸ್ಯ ಲಕ್ಷ್ಮೀಸ್ತುಷ್ವಾ ತು ಯಂ ಪ್ರತಿ .. ೪೫..
ಸರ್ವಾನ್ಯಾಮಾನವಾಪ್ನೋತಿ ವಿಷ್ಣುಲೋಕಂ ಚ ಗಚ್ಛತಿ .
ಸಪ್ತಹದೇಷು ಲಕ್ಷ್ಮ್ಯಾತ್ಮನಾರೀಣಾಂ ಭೋಜನಂ ವರಂ .. ೪೬..
ದಾನಂ ಚ ಪೂಜನಂ ಚೈವ ಸಮ್ಭಾನಂ ಭೂಷಣಾದಿಕಂ .
ಶೃಂಗಾರಂ ವಾಹನಂ ಯಾನಂ ದೇಹೋಪಕರಣಾದಿಕಂ .. ೪೭..
ಪೃಥಕ್ ಪೃಥಕ್ ಪ್ರದದ್ಯಾದ್ವೈ ಲಕ್ಷ್ಮೀಮೇ ಪ್ರೀಯತಾಮಿತಿ .
ವಸತ್ಯೇವ ಸದಾ ಗೇಹೇ ಲಕ್ಷ್ಮೀಸ್ತಸ್ಯ ನ ಸಂಶಯಃ .. ೪೮..
ಹೀನಭಾಗ್ಯೋ ನ ಚ ಭವೇನ್ನ ಭವೇತ್ಪರಯಾಚಕಃ .
ಅಗ್ರ್ಯೋ ಭವತಿ ಸರ್ವೇಷು ಯಃ ಸ್ನಾತಿ ರುಕ್ಮಿಣೀಹೃದೇ .. ೪೯..
ಪುನರಾಗಮನಂ ನ ಸ್ಯಾದ್ ವೈಕುಂಠಂ ಯಾತಿ ಮಾನವಃ .
ಸಪತ್ನೀಕಶ್ಚತುರ್ಭುಜಃ ಶಾಶ್ವತಂ ಸುಖಮಶ್ನುತೇ .. ೫೦..
ಇತಿ ಶ್ರೀಲಕ್ಷ್ಮೀನಾರಾಯಣೀಯಸಂಹಿತಾಯಾಂ ಪ್ರಥಮೇ ಕೃತಯುಗಸಂತಾನೇಗೋಮತೀ-

ಸಾಗರಸಂಗಮತೀರ್ಥಲಕ್ಷ್ಮೀಸಪ್ತಹದತೀರ್ಥವಿಧಾನ-
ನಿರೂಪಣನಾಮೈಕವಿಂಶಾಧಿಕದ್ವಿಶತತಮೋಽಧ್ಯಾಯಃ .. ೨೨೧..
ಇತಿ ಶ್ರೀಲಕ್ಷ್ಮೀನಾರಾಯಣೀಯಸಂಹಿತಾಯಾಂ ಪ್ರಥಮೇ ಕೃತಯುಗಸಂತಾನೇ
೨೨೧-ಅಧ್ಯಾಯಾಂತರ್ಗತಂ
ನಾರಾಯಣಪ್ರೋಕ್ತಂ ಗೋಮತೀಸಾಗರಸಂಗಮತೀರ್ಥಮಾಹಾತ್ಮ್ಯವರ್ಣನಂ
ಸಂಪೂರ್ಣಂ .

ಲಕ್ಷ್ಮೀನಾರಾಯಣೀಯಸಂಹಿತಾ . ಖಂಡ ೧. ಅಧ್ಯಾಯ ೨೨೧/೧-೫೦..

lakShmInArAyaNIyasaMhitA . khaNDa 1. adhyAya 221/1-50..

Proofread by PSA Easwaran

—
Narayanaprotkam Gomatisagarasangamatirthamahatmyavarnanam

pdf was typeset on January 13, 2026

—

Please send corrections to sanskrit@cheerful.com

